

कौशल्य विकास व उद्योजकता विभागाच्या
आस्थापनेवर उप सचिव दर्जाची "विशेष कार्यकारी
अधिकार्यांची" २ पदे व त्यांना सहाय्य करण्यासाठी
२ "लघुलेखक (निम्नश्रेणी)" याप्रमाणे एकूण ४
पदांच्या निर्मितीबाबत.

महाराष्ट्र शासन
कौशल्य विकास व उद्योजकता विभाग
शासन निर्णय क्रमांक : कौविउ-२०१५/प्र.क्र.१९६/प्रशा-१
२ रा मजला (मुख्य), मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक : - २४ फेब्रुवारी, २०१६.

वाचा: १) कौशल्य विकास व उद्योजकता विभाग, शासन निर्णय क्र.कौविउ-२०१५/प्र.क्र.१२२/
रोस्वरो-१, दिनांक २ सप्टेंबर, २०१५.
२) वित्त विभाग, वित्तीय सचिव कार्यासनाचे पत्र क्र.पदनि-२०१५/प्र.क्र.६९/१५/विसू-१,
दि.१२/१/२०१६ अन्वये पाठविण्यात आलेले उच्चस्तरीय सचिव समितीचे दि.४/१/१६
रोजीच्या बैठकीचे इतिवृत्त.

प्रस्तावना :

कौशल्य विकास व उद्योजकता विभागामार्फत प्रमोद महाजन कौशल्य व उद्योजकता
विकास अभियान राबविण्यासाठी संदर्भ क्र.१ येथील दि.२ सप्टेंबर, २०१५ रोजीचा शासन निर्णय
निर्गमित करण्यात आला आहे. सदर शासन निर्णयातील परिच्छेद क्र.९.६ अन्वये विभागाच्या
आस्थापनेवर उप सचिव दर्जाच्या विशेष कार्य अधिकार्यांची २ पदे व त्यांच्यासाठी २ "लघुलेखक
(निम्नश्रेणी)" याप्रमाणे एकूण ४ पदांची निर्मिती, उच्चस्तरीय सचिव समितीच्या मान्यतेने करण्यास
मा.मंत्रिमंडळाने सहमती दिलेली आहे. वित्त विभागाने "नवीन पदनिर्मिती, पदांचे पुनरुज्जीवन व
पदांचे आढावे" इत्यादि प्रस्तावांची सखोल तपासणी करण्यासाठी स्थापन केलेल्या उच्चस्तरीय
सचिव समितीने या विभागाच्या उक्त प्रस्तावास दि.४ जानेवारी, २०१६ रोजीच्या बैठकीमध्ये मान्यता
दिल्याचे वित्त विभागाच्या वित्तीय सुधारणा कक्षाच्या उपरोक्त संदर्भ क्र.२ येथील दि.१२.१.२०१६
रोजीच्या पत्रान्वये या विभागास कळविले आहे. उच्चस्तरीय सचिव समितीने दिलेल्या मान्यतेनुसार
कौशल्य विकास व उद्योजकता विभागाच्या आस्थापनेवर "विशेष कार्य अधिकारी (उपसचिव दर्जा)"
२ पदे तसेच त्यांना सहाय्य करण्याकरीता "लघुलेखक (निम्नश्रेणी)" या संवर्गातील २ पदे अशी
एकूण ४ पदे निर्माण करण्याची बाब शासनाच्या विचाराधीन होती.

शासन निर्णय :

वर नमूद केल्याप्रमाणे कौशल्य विकास व उद्योजकता विभागाच्या आस्थापनेवर खाली
नमूद केलेल्या विवरणानुसार एकूण ४ पदे निर्माण करण्यास वित्त विभागाच्या उच्चस्तरीय सचिव
समितीने मान्यता दिलेली आहे. समितीने दिलेल्या मान्यतेनुसार सदरची ४ पदे या विभागाच्या
आस्थापनेवर निर्माण करण्यास या शासन निर्णयान्वये मान्यता देण्यात येत आहे :-

अ.क्र.	पदनाम	वेतनश्रेणी	पदसंख्या
१	विशेष कार्य अधिकारी (उप सचिव दर्जा-गट-अ)	रु.१५६००-३९१०० अधिक ग्रेड पे रु.७६००	२
२	लघुलेखक (निम्नश्रेणी गट-क)	रु.९३००-३४८०० अधिक ग्रेड पे रु.४३००	२
	एकूण		४

२. विशेष कार्य अधिकारी (उप सचिव दर्जा, गट-अ) ही २ पदे उप सचिव पदाशी समकक्ष असणाऱ्या अधिकाऱ्यांमधून प्रतिनियुक्तीने भरण्यात येतील. सदरची पदे प्रतिनियुक्तीने भरण्याकरीता राज्य शासनांतर्गत विविध विभागांकडे संबंधित अधिकाऱ्यांच्या इच्छुकतेबाबत विचारणा करण्यात येईल. तद्नंतर पात्र अधिकाऱ्यांची निवड विभागाचे प्रधान सचिव, महोदय यांच्या अध्यक्षतेखाली स्थापन केलेल्या छाननी समितीमार्फत करण्यात येईल.

३. विशेष कार्य अधिकारी यांची ठळक कर्तव्ये व जबाबदाऱ्या खालीलप्रमाणे राहतील :-

- केंद्र शासन व इतर राज्य शासन राबवित असलेल्या कौशल्य विकास व उद्योजकता विषयक कार्यक्रमाचा अभ्यास करणे, राज्यातील कौशल्य विकास कार्यक्रमाची आखणी करवून घेणे, त्यामध्ये सुधारणा करवून घेणे व यासंदर्भातील विभागाचा प्रस्ताव उच्चस्तरीय समित्यापुढे सादर करण्याची कार्यवाही करणे व शासन मान्यतेनंतर अंमलबजावणी करणे.
- विविध उदयोग समूहांशी चर्चा करून CSR व PPP द्वारे कौशल्य विकास कार्यक्रमाची अंमलबजावणी करणे.
- व्यवसाय शिक्षण व प्रशिक्षण संचालनालयातर्गत कौशल्य विकास अभियानाकरिता नवीन अभ्यासक्रमांचा समावेश करणे, जुने अभ्यासक्रम सुधारीत करणे इत्यादी कार्यवाही संचालनालयामार्फत करवून घेणे.
- लाभार्थी, प्रशिक्षण संस्था, व्यवसाय व समुपदेशन केंद्र, मूल्यमापन संस्था, कौशल्य अभावाचा अभ्यास करणाऱ्या संस्था तसेच समुपदेशक, प्रशिक्षक, मूल्यमापक आणि त्याचप्रमाणे राज्यस्तरावरील विविध संबंधित मंत्रालयीन विभाग यांना एक सामायिक व्यासपीठ उपलब्ध करून देण्याकरिता mahakaushalya.gov.in हे वेब पोर्टल विकसित करवून घेणे व ते सतत कार्यान्वित राहिल याची दक्षता घेणे. या संदर्भात महाराष्ट्र राज्य कौशल्य विकास सोसायटीच्या संपर्कात राहणे.
- “प्रमोद महाजन कौशल्य व उद्योजकता विकास अभियानासाठी” अर्थसंकल्पीय तरतूद करणे, निधीचे वाटप करणे, खर्चाचा आढावा घेणे, लेखापरीक्षण इ.सर्व बाबी.
- महाराष्ट्र राज्य कौशल्य विकास संस्था, व संस्थेचे कामकाज, अर्थसंकल्पीय अंदाज, अनुदानाचे वाटप, लेखापरीक्षण इ.चे समन्वयन करणे.

४. विशेष कार्य अधिकारी (उप सचिव दर्जा) या पदावरील दोन्ही अधिकारी प्रधान सचिव (कौशल्य विकास व उद्योजकता विभाग) यांना थेट संलग्न राहतील. त्यांच्या कामात सहाय्य करण्यासाठी त्यांना प्रत्येकी एक लघुलेखक (निम्नश्रेणी) उपलब्ध करून दिला जाईल.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२४१६१३५२४७०३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने

(समृद्धी वि.अनगोळकर)
अवर सचिव, महाराष्ट्र शासन

प्रत :

१. मा.मुख्यमंत्री यांचे खाजगी सचिव, मंत्रालय, मुंबई,
२. मा.राज्यमंत्री (कौशल्य विकास व उद्योजकता) यांचे खाजगी सचिव, मंत्रालय, मुंबई,
३. मा.मुख्य सचिव, मंत्रालय, मुंबई,
४. अपर मुख्य सचिव/प्रधान सचिव/सचिव सर्व मंत्रालयीन विभाग, मंत्रालय, मुंबई,
५. उप सचिव, (साप्रवि कार्यासन १४,१४अ,१४ब) सामान्य प्रशासन विभाग, मंत्रालय, मुंबई,
६. महालेखापाल, लेखा व अनुज्ञेयता, मुंबई-१,
७. महालेखापाल, लेखापरीक्षा, मुंबई-१,
८. मा.प्रधान सचिव (कौशल्य विकास व उद्योजकता) यांचे स्वीय सहाय्यक
९. सर्व सह सचिव/उप सचिव, कौशल्य विकास व उद्योजकता विभाग, मंत्रालय, मुंबई-३२
१०. सर्व कार्यासने, कौशल्य विकास व उद्योजकता विभाग, मंत्रालय, मुंबई-३२.
११. रोखशाखा, कौशल्य विकास व उद्योजकता विभाग, मंत्रालय, मुंबई -३२.
- १२.निवडनस्ती (प्रशा-१).